

موبلی لنک Super Engineers مقابلہ، انعامی تقریب کے ساتھ اختتام پذیر

اسلام آباد: 26 جولائی 2010 - موبلی لنک پاکستان میں سیلور خدمات کا سرفہرست ادارہ ہے جسے اور کام ٹیلی کام ہولڈنگ جیسے بین الاقوامی ادارے کی سرپرستی حاصل ہے۔ موبلی لنک کے اسلام آباد دفتر میں Super Engineers-2010 کے سالانہ مقابلے کے اختتام پر خصوصی انعامی تقریب کا اہتمام کیا گیا، جس میں بہترین کارکردگی کا مظاہرہ کرنے والے افراد کو انعامات پیش کئے گئے۔ سپرانجیئرز 2010 کا لقب حاصل کرنے والے طلباء کا تعلق غلام اسحاق خان یونیورسٹی GIK سے ہے۔

GIKI کے پانچ طلباء کی اس ٹیم نے اپنے پراجیکٹ IPMPLS ماحول میں ٹریفک کے تجزیات اور شمار "میں بہترین کارکردگی دکھا کر پہلا انعام حاصل کیا اور اس کا میا بی پر نہایت پر جوش دکھائی دیتے تھے۔ دوسری پوزیشن حاصل کرنے والی ٹیم کا تعلق NUST یونیورسٹی سے تھا، جن کے پراجیکٹ کا عنوان "شہروں کے درمیان ویڈیو کانفرنسنگ کا نظام" تھا۔ تیسرے نمبر پر آنے والی FAST یونیورسٹی کی ٹیم کے پراجیکٹ کا عنوان تھا "E-1s کی طبعیاتی تقسیم کا خود کار نظام"۔

موبلی لنک سپرانجیئرز کے نام سے پاکستان کی سرفہرست انجیئرنگ یونیورسٹیز کے طلباء کے مابین مقابلہ منعقد کیا گیا۔ اس مقابلے میں طلباء کو موبلی لنک کے ٹیکنیکی ماہرین کے ساتھ عملی زندگی سے متعلق منصوبوں پر کام کرنے کا موقع فراہم کیا گیا۔ مختلف ٹیموں نے موبلی لنک کو اپنے پراجیکٹ پیش کئے جنہیں متعدد معیاروں کے مطابق پرکھا گیا مثلاً: ٹیکنالوجی کی جدت، تخلیقی صلاحیت، پیشکش کا انداز، بروقت تکمیل، اور پراجیکٹ کے اہداف کا حصول۔ اس طرح موبلی لنک کے ٹیکنیکی شعبوں کے ماہرین کی ایک تجربہ کار کمیٹی نے، عمدہ کارکردگی اور اعلیٰ صلاحیتوں کی بنیاد پر بہترین ٹیموں کا انتخاب کیا۔

انعامی تقریب کے دوران موبلی لنک کے پریذیڈنٹ اور چیف ایگزیکٹو آفیسر، راشد خان نے کامیاب ٹیموں کو اعزازی اسناد پیش کرتے ہوئے شکر اہ کی کارکردگی کو سراہا۔ انہوں نے جیتنے والی ٹیم کو موبلی لنک کے ٹیکنیکی شعبوں میں ملازمت کے لئے انتخابی مرحلے تک رسائی کی یقین دہانی بھی کروائی۔

راشد خان نے کہا کہ: موبلی لنک اپنی قوم کے ترقی پسند نوجوانوں اور تخلیق کاروں کی ذہانت کو فروغ دینے پر یقین رکھتا ہے۔ ہم اس مقابلے کو حقیقی تجربات کا ایک اہم ذریعہ سمجھتے ہیں، اسی لیے سپرانجیئرز مقابلے کو پرائیکٹس کی تکمیل پر مبنی ترقیاتی مہم کے طور پر متعارف کروایا گیا۔ ہمیں پورا اعتماد ہے کہ مناسب معاونت کے ساتھ کام کرتے ہوئے، ہمارے نوجوان جدید ترین ٹیکنالوجی پر مبنی اعلیٰ ٹیکنیکی نظام تشکیل دے سکتے ہیں۔ مقابلے میں شریک طلباء کی عمدہ کارکردگی سے ان کی صلاحیتوں کا ثبوت ملتا ہے۔

موبلی لنک کے ٹیکنیکی ماہرین کی ٹیم کا شکریہ ادا کرتے ہوئے GIK کی جیتنے والی ٹیم کے رکن حافظ ذیشان نے کہا کہ: یہ مقابلہ ہماری تعلیمی استعداد کا بھرپور امتحان تھا۔ اس کے دوران ہمیں تجربہ کار ماہرین کے ہمراہ کام کرنے کا موقع ملا اور ہماری صلاحیتوں کو پزیرائی بھی حاصل ہوئی۔ اس طرح ہمیں اپنی قابلیت پر مزید اعتماد حاصل ہوا۔ ہم تمام طلباء کے لئے یہ ایک ناقابل فراموش تجربہ اور شہری موقع ثابت ہوا۔

ترقیاتی پروگراموں کے علاوہ موبلی لنک کی جانب سے LUMS اور GIK کے قابل طلباء کے لئے، ماسٹرز اور پیچرز کی تعلیمی سطح پر مالی معاونت کا بھی اہتمام کیا جاتا ہے۔ موبلی لنک نے پسماندہ علاقوں میں سیلور ٹیکنالوجی کے استعمال سے، بنیادی تعلیم یافتہ خواتین میں خواندگی بڑھانے کے لئے، UNESCO کے اشتراک سے تعلیمی SMS پیغامات کا ایک خصوصی منصوبہ بھی شروع کیا ہے۔